

مطبوعاتى اعلاميه

د راشده خلافت له تاسيس پرته به مېرمنې له هيڅ راز درناوي، امنيت او وياړ څخه برخمنې نشي

سېر کال رجب مياشت د هغې بدمرغې ورځې له تلين سره سمون خوري، چې ۹۸ کاله مخکې مسلمانانو خپل پرتمين دولت، خپله مشري، خپل سپر او ساتونکى - خلافت يې له لاسه ورکړ. تر يادې ورځې وروسته مسلمانې ښځې او کورنۍ له وژنې، لوړې، ويجاړۍ، ځورونې، بې عزتۍ، بې وزلۍ، ظلم او نه زغمونکو کړاوونو سره مخ شول. موږ هغه دولت له لاسه ورکړ، چې زموږ چارې يې د تقوا پر بنسټ سرته رسولې او د خلکو اړتياوې يې د الله سبحانه و تعالى له امر سره سمې پوره کولې. اوس هغه چارواکي زموږ چارې سرته رسوي چې د خلکو پروا نلري، دوى زموږ شتمني د عياشۍ په موخه لگوي او هغه مسلمانان چې د الله سبحانه و تعالى پر دين يې ټينگې منگولې لگولي، له سختو ځورونو سره مخ کوي. دا هغه پياوړى دولت و چې د جهاد له لارې يې د اسلام د خپرولو په موخه نوې سيمې نيولې او دا هغه دولت و چې يوې مسلمانې ښځې ته د زيان رسولو له وېرې د دښمنانو زړونه لږ زېدل... خو اوس موږ د عامه وژنې او نيواک قربانيان يو.

دا هغه دولت و چې مسلمانې ښځې ته به د درناوي، پالنې او خونديتابه له اړخه زياته پاملرنه کېده، د دې درنښت ته په دنيا کې تر هر ارزښتمن شي په درنده سترگه کتل کېدل، په داسې حال کې چې د خلافت چارواکو خپل بشپړ پوځ د دې درنښت ساتلو په موخه چمتو کاوه... خو اوس موږ په داسې وخت کې ژوند کوو چې زموږ خويندې د اسلام د دښمنانو له لوري له وېرې او مسووليت پرته له ناوړې گټې اخيستنې، سپکاوي، او جنسي تېري سره مخ دي، ځکه چې د دوى د ژغورلو لپاره پوځ نشته چې راپاڅي او نه هم د دوى د عزت ساتلو لپاره ساتونکي شته. هغه دولت چې مسلمانې ښځې ته يې امنيت او پناځاى چمتو کاوه او آن نامسلمانانو په خپلو هيوادونو کې د نابرابرۍ له امله په دغه عادل دولت کې پنا اخيسته... اوس موږ داسې حالت ته ورسېدو، چې مسلمانې ښځې د اسلام د دښمنانو له لوري بنديانېږي او ځورېږي، خو د اسلامي نړۍ واکمنان د يادو مسلمانو ښځو پروا نلري، پرېږدي يې چې په سمندر کې مړې شي او يا يې پرېږدي چې په داسې ناولو پنډغالو کې شپې او ورځې تېري کړي چې ان د حيواناتو لپاره وېر نه دي. دا هغه دولت و چې ډېره شمېنتي يې درلوده او د خلکو غوښتنې يې پوره کولې او دا هغه خلافت و چې پر خپلو اوږو يې خواږه، بې وزلو مسلمانو ښځو او ماشومانو ته رسول. اوس گڼ وگړي له فقر او بې وزلۍ سره لاس او گريوان دي، مسلمانې ښځې پر سرکونو سوال کوي او ماشومان يې په خزلو کې د لوړې د مهارولو په موخه د خوړو پاتې شوني غونډوي، يا د لوړې له امله مري او هيڅوک هم نشته چې د خوړو يوه مړۍ ورته ورکړي.

د دې ټولو کړاوونو تر شا د خلافت ړنگېدل و - هغه چې د مسلمانو ښځو ساتونکى، سپر او مدافع و. په ډاډ سره ويلی شو، چې يادې نهه اوږدې لسيزې د اسلامي امت لپاره له بدمرغۍ، نه زغمونکي کړاوونو او له سپکاوي ډکه موده وه، همدومره بس دي! بيا هم په ډاډ سره ويلی شو چې اوس هغه وخت دى چې دا نړۍ يو ځلې بيا په عدالت، خونديتابه او سوکالۍ سره د الهي نظام په اډانه کې، يعنې د نبی کریم صلی الله عليه وسلم پر طريقه د خلافت په تاسيس سره ښکلي کړو.

له لسيزو راهيسې سيکولر حکومتونه، رسنۍ او بنسټونه په ناسم ډول خلافت د ښځو دښمن او بې رحمه دولت معرفي کوي. په داسې حال کې چې هغه استازى، مدافع او د خلکو د غوښتنو پوره کوونکى دولت دى. نبی کریم صلی الله عليه وسلم فرمايي: «الإمام رَاعٍ وَمَسْئُولٌ عَنْ رَعِيَّتِهِ» «امام (خلیفه) ساتونکى او د خپلو خلکو مسوول

دی» او دی صلی الله علیه وسلم همدارنگه فرمایي: «إِنَّمَا الْإِمَامُ جُنَّةٌ يُقَاتِلُ مِنْ وَرَائِهِ وَيَتَّقِي بِهِ» «په رښتیا سره امام (خلیفه) سپر دی چې د هغه تر شا جگړه کېږي او هغه ته پناه ورل کېږي.» پر همدې بنسټ، سرکال رجب د حزب التحریر د ښځو څانګې مطبوعاتې دفتر به د «خلافت: زما ساتوونکې! زما سپر!» تر سرلیک لاندې یو کمپاین ترسره کړي، چې په هغه کې به هغه لیدلوری په ډاګه شي چې څرنگه رښتیني راشده خلافت د رسول الله صلی الله علیه وسلم پر طریقه په عملي توګه د خپلو اصولو او قوانینو پر بنسټ او د نظامونو له لارې د مسلمانو ښځو ستونزې حلوي او د دوی ژوند، شتمني، درنښت او دین ژغوري، لکه څرنگه چې د حزب التحریر په ادبیاتو او اساسي قانون کې په دې تړاو په جزیاتو بیان شوي دي. موږ له تاسو څخه هیله کوو چې یاد مهم کمپاین ملاتړ او تعقیب کړئ. د پرتمین خلافت د بیا تاسیس لپاره د دې ستر او پراخ بدلون یوه برخه شئ.

په لاندې لینک کې یاد کمپاین تعقیبولی شئ: <http://www.hizb-ut-tahrir.info/en/>

زموږ د فیسوبک پته: www.facebook.com/WomenandShariah

د کمپاین پیل ویډیو پته: <https://youtu.be/IgV1wrLyrY4>

ډاکټر نسرين نواز

د حزب التحریر د ښځو څانګې د مطبوعاتې دفتر رییس

د حزب التحریر مرکزي مطبوعاتې دفتر

۱۴۴۰ هـ.ق د رجب ۱

۲۰۱۹ م د مارچ ۸ مه